

विचार बिन्दु

किसी भी हालत में अपनी शक्ति पर अभिमान मत कर, यह बहुरूपिया आसमान हर घड़ी हजारों रंग बदलता है। - हाफिज़

साहूकारी ब्याज आज भी बड़ी समस्या

आजादी के 78 साल होने को है पर गांवों में आज भी गैर संस्थागत स्रोत से ऋण प्राप्त करने वाले ग्रामीणों में से बहुत बड़ा प्रतिशत ऐसे ग्रामीणों का है जिन्हें 40 से 60 प्रतिशत तक की दर से ब्याज चुकाना पड़ता है। हालांकि पिछले एक दशक में बैंकिंग और संस्थागत ऋण सुविधाओं में तेजी से विस्तार हुआ है। जन धन खातों और संस्थागत ऋण के साथ ही सभी तरह के सरकारी अनुदान की राशि का सीधे खातों में हस्तांतरण से बैंकिंग सेवाएं अब गांवों के लिए दूर की बात नहीं रही। पर इस सबके बावजूद तात्कालिक आवश्यकता व विशेष परिस्थितियों में ग्रामीणों को ज्यादातर रिश्तेदारों, परिचितों, साहूकारों, मित्रों या फिर गैर सरकारी संस्थाओं से ऋण लेना होता है और फिर इन जगहों पर जो ब्याज लिया जाता है। वह ऋणों की कमी तोड़ने के लिए प्रयाण है। इन हालात में प्रेमचन्द का गोदान का समय हो या आज का कोई खास अंतर देखने को नहीं मिलेगा यह आज का यथार्थ है।

नाबाई की हाल ही मार्च, 25 में जारी रिपोर्ट से जहां इस बात का संतोष होता है कि ग्रामीण क्षेत्र में संस्थागत ऋण प्रवाह का दायरा बढ़ा है वहीं यह भी चिंताजनक हालात सामने आये हैं कि गैरसंस्थागत स्रोतों से ऋण के समय कर्ज प्राप्त करने वाले ग्रामीणों में से करीब साढ़े सात फीसदी लोगों को 50 फीसदी से भी अधिक ब्याजदर से कर्ज चुकाना पड़ रहा है। इससे यह साफ हो जाता है कि एक बार गैरसंस्थागत स्रोत से कर्जदार बने तो फिर कर्ज के मकड़जाल से निकलना असंभव नहीं तो बहुत ही मुश्किल भरा होगा। नाबाई की रिपोर्ट को ही आधार मानकर चले तो सितंबर, 24 में जुटाये आंकड़ों के अनुसार 17.6 फीसदी लोग अपनी रुपये पैसे की तात्कालिक जरूरतों को पूरा करने के लिए गैर संस्थागत स्रोतों पर निर्भर है। हालांकि इसमें करीब साढ़े तीन फीसदी का सुधार है पहले 21.1 प्रतिशत ग्रामीण अपनी ऋण जरूरतों को पूरा करने के लिए गैर संस्थागत स्रोतों पर निर्भर थे। फिर भी हमारी ग्रामीण संस्कृति की इस खूबी को सराहना करनी पड़ेगी कि आज भी 31.7 प्रतिशत रिश्तेदार या परिचित ऐसे हैं जो दुःखदद में भागीदार बनते हैं और ऐसे समय में उपलब्ध कराये गये रुपये पैसे पर किसी तरह का ब्याज नहीं लेते। हालांकि रिश्तेदारों या परिचितों से इस तरह की रुपये पैसे की आवश्यकता कुछ समय के लिए ही होती है और समय पर लौटा दिया जाता है। यह भी नाबाई द्वारा जारी रिपोर्ट से ही उभर कर आया है।

दरअसल चाहे ग्रामीण हो या शहरी तात्कालिक आवश्यकताएं आ ही जाती हैं जिनके लिए तत्काल रुपये पैसे की आवश्यकता होती है। अन्य कोई सहारा नहीं देखकर व्यक्ति इन आवश्यकताओं की पूर्ति के लिए रिश्तेदार, परिचित, साहूकार, दोस्त, कर्मियों जैसी या रुपये पैसे उधार देने वाले लोगों के सामने हाथ पसारते हैं। अब इनमें से एक बहुत बड़ा वर्ग पैसा भी है जो व्यक्ति की मजबूरी का फायदा उठाने में किसी तरह का गुरेज नहीं करते और हालात यहां तक हो जाते हैं कि मजबूरी का फायदा उठाने हुए 50 से 60 प्रतिशत तक ब्याज लेने में किसी तरह की हिचकिचाहट नहीं दिखाते। हालांकि ऐसे लोगों का प्रतिशत या संख्या कम है। पर इसे सिरे से नकारा नहीं जा सकता। रिपोर्ट के अनुसार ऋण लेने वाले करीब 40 फीसदी ग्रामीणों को 15 प्रतिशत से 60 प्रतिशत तक के बीच में ब्याज का चुकाना करना पड़ता है।

0.9 प्रतिशत को 60 प्रतिशत या इससे अधिक तो 6.6 फीसदी को 50 प्रतिशत से अधिक की ब्याजदर पर लिए गए ऋणों का चुकाना करना पड़ता है। इससे साफ हो जाता है कि आजादी के 75

एक बात और शहरों और ग्रामीण इलाकों में कुछ लोगों या संस्थाओं द्वारा दैनिक आधार पर पैसा कलेक्शन करने और दैनिक आधार पर ही ऋण देने का कार्य किया जाता है। इस तरह के लोगों या संस्थाओं द्वारा भले ही दैनिक आधार पर दस रुपये के ग्यारह रुपये शाम को देना आसान लगता हो पर इस किश्त का चुकना और मासिक आधार पर गणना की जाये तो यह बहुत महंगा होने के साथ ही जरूरतमंद लोगों की मजबूरी का फायदा उठाने से कम नहीं है। रोजमर्रा का काम करने वाले वेण्डर्स इस तरह की श्रेणी में आते हैं।

साल बाद भी सूदखोरों को बोलबारा बरकरार है। हालांकि संस्थागत ऋणों में भी यदि हम पर्सनल लोन की बात करें तो वह भी करीब 15 से 20 प्रतिशत पर बैठता है और यदि किसी कारण से कोई किश्त बकाया रह गई तो फिर पेनल्टी दर पेनल्टी का सिलसिला काफी गंभीर व कर्ज के मकड़जाल में फंसाने वाला हो जाता है।

एक बात और शहरों और ग्रामीण इलाकों में कुछ लोगों या संस्थाओं द्वारा दैनिक आधार पर पैसा कलेक्शन करने और दैनिक आधार पर ही ऋण देने का कार्य किया जाता है। इस तरह के लोगों या संस्थाओं द्वारा भले ही दैनिक आधार पर दस रुपये के ग्यारह रुपये शाम को देना आसान लगता हो पर इस किश्त का चुकना और मासिक आधार पर गणना की जाये तो यह बहुत महंगा होने के साथ ही जरूरतमंद लोगों की मजबूरी का फायदा उठाने से कम नहीं है। रोजमर्रा का काम करने वाले वेण्डर्स इस तरह की श्रेणी में आते हैं।

खैर यह अलग बात है पर कहने को चाहे 40 प्रतिशत ही हो पर इनके द्वारा 20 प्रतिशत से 60 प्रतिशत की ब्याजदर से ब्याज राशि वसूलना किसी भी तरह से सभ्य समाज के लिए उचित नहीं कहा जा सकता। हालांकि देश में संस्थागत ऋण उपलब्धता बढ़ी है पर आज भी ताजा रिपोर्ट के अनुसार 17.6 प्रतिशत ग्रामीणों का साहूकारों या अन्य स्रोतों पर निर्भर रहना उचित नहीं माना जा सकता। यदि ब्याज दर 20, 30, 40 या 50 प्रतिशत होगी तो प्रेमचंद के गोदान या इसी तरह की साहूकारी व्यवस्था व आज की व्यवस्था में क्या अंतर हो जाएगा। इतना जरूर है कि रिश्तों की डोर आज भी मजबूत है और इसकी पुष्टी नाबाई की रिपोर्ट करती है कि ग्रामीण क्षेत्र में 31.7 प्रतिशत कर्जदार रिश्तेदारों और परिचितों पर निर्भर है और यह लोग रिश्तों का लिहाज करते हुए जरूरत के समय एक दूसरे का रुपया पैसा देकर सहयोग करते हैं और बदले में किसी तरह का ब्याज नहीं लेते। आने वाले समय में भी हमें रिश्तों की इस डोर को मजबूत बनाये रखना होगा और सरकार को आगे आकर एक सीमा से अधिक ब्याज वसूलने वाली पर सख्ती दिखानी होगी। सूदखोरों के इस मकड़ जाल को नष्ट करना ही होगा।

डॉ. राजेन्द्र प्रसाद शर्मा

राशिफल शनिवार 12 अप्रैल, 2025



पंडित अनिल शर्मा

चैत्रमास शुक्ल पक्ष, पूर्णिमा तिथि, शनिवार विक्रम सम्वत् 2082, हस्त नक्षत्र दिन 6.08 तक, व्याधान योग रात्रि 8.40 तक, विष्टिकरण सायं 4.37तक, चन्द्रमा आज कन्या राशि में संचार करेगा।


ग्रह स्थिति: - सूर्य-मीन, चन्द्रमा-कन्या, मंगल-कर्क, बुध-मीन, गुरु-वृष, शुक्र-मीन, शनि-मीन, राहु-मीन, केतु-कन्या राशि में संचार करेगा। यमघट योग सूर्योदय से सायं 6.08 तक है। भद्रा सायं 4.37 तक रहेगी। आज चैत्र पूर्णिमा सत्यपूर्णिमा है वैशाख स्नान आरम्भ होगा। आज श्री हनुमान जन्मोत्सव, मन्वादि, सर्वदेव दमनोत्सव है जैन ओली समाप्त होगी।

श्रेष्ठ चौघड़िया: शुभ 7.44 से 9.14 तक, चर 12.28 से 2.02 तक, लाभ-अमृत 2.02 से 5.11 तक
राहूकाल: 9.00 से 10.30 तक सूर्योदय 5.56 सूर्यास्त 6.53

मेष	सिंह	धनु
व्यक्तिगत पारिवारिक कार्यों में दूर होने लगेगी। अनहोनी को आशंका से बचना हुआ मन का भय समाप्त होगा। विवाहित मामलों से राहत मिल सकती है। स्वास्थ्य ठीक रहेगा।	आर्थिक-वित्तीय मामलों में संतुलन बना रहेगा। संभावित धन प्राप्त होगा। आर्थिक कार्यों से अटकें हटें कार्य बनने लगेगा। व्यावसायिक अनुबन्ध प्राप्त होंगे।	व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता-सुगमता से बनने लगेगा। चलते कार्यों में प्रगति होगी। आर्थिक स्थिति ठीक रहेगी। परिवार में अतिथियों का आगमन रहेगा।
वृष	कन्या	मकर
परिवार में शुभ-मांगलिक कार्य संपन्न हो सकते हैं। आज समय रचनात्मक कार्यों में व्यतीत होगा। व्यावसायिक कार्यों में प्रगति होगी। व्यावसायिक आय में वृद्धि होगी।	व्यावसायिक सम्पर्क बनेंगे। व्यावसायिक कार्यों के लिए दिन अच्छा रहेगा। आर्थिक मामलों में प्रगति होगी। परिवार में आपसी सहयोग समन्वय बना रहेगा। धार्मिक स्थानों का यात्रा सम्भव है।	व्यावसायिक प्रयासों में उचित सफलता मिलेगी। व्यावसायिक कार्यों के लिए दिन अच्छा रहेगा। आर्थिक स्थिति ठीक रहेगी। घर परिवार में धार्मिक सामाजिक समारोह संपन्न हो सकते हैं।
मिथुन	तुला	कुंभ
घर-परिवार में उत्सव जैसा माहौल रहेगा। परिवार में महत्वपूर्ण कार्य संपन्न हो सकते हैं। परिवार में सुख-सुविधाएं बढ़ेंगी। व्यावसायिक आर्थिक स्थिति ठीक रहेगी।	घर- गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भाग-दौड़ रहेगी। मन में असंतोष बना रहेगा। स्वास्थ्य का ध्यान रखें।	चन्द्रमा अष्टम भाव में शुभ नहीं है। शुभ कार्यों में व्यवधान सामने आ सकते हैं। आज आवश्यक कार्यों में विलम्ब हो सकता है। आज बने कार्य विपड़ सकते हैं।
कर्क	वृश्चिक	मीन
परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता बनी रहेगी। शुभ कार्य के लिए यात्रा सम्भव है।	आर्थिक-वित्तीय मामलों के लिए दिन अच्छा रहेगा। अटक हुआ धन प्राप्त हो सकता है। व्यावसायिक कार्यों के संबंध में सोच विचार हो सकता है।	परिवार में आपसी सहयोग समन्वय बना रहेगा। परिवार में आपसी सहयोग से वर्तमान समस्या का समाधान हो सकता है। परिवार में मनोरंजन मौसमों के कार्यक्रम बन सकते हैं। व्यावसायिक कार्यों के लिए दिन अच्छा रहेगा।

संत पीपाजी ने धर्म की अलख जगाई

12 अप्रैल को पीपा जयन्ती पर विशेष.....




मिश्रीलाल पंचार

राजस्थान के झालावाड़ से थोड़ी दूर गागरोन गढ़ नाम का एक समृद्धशाली नगर था। करीब सात सौ वर्ष पूर्व वहां नरेश कड़वा राव खिंची राज करते थे। राजा कड़वा राव खिंची दानवीर तथा धर्मार्थ प्रवर्तों के कुशल साक्षक थे। आदि देवी माता भगवती के परम भक्त थे। साधु संतों की सेवा में सदैव तत्पर रहते। उनको पत्नी का नाम "लक्ष्मीवती" था। वे भी पति की भांति धार्मिक संस्कारों वाली महिला थी। एक बार रानी की तबीयत बिगड़ी। राज्य वैध ने जांच के बाद बताया कि महारानी जी गर्भ से हैं। वैध राज की बात सुनकर पूरे महल में खुशियां छा गईं। नौ माह बाद चैत्राय गूर्णिमा को शंख बजाने लगे। मन्दिरों ढोल, नगाड़े और घंटियां भी बज उठीं। देवतागण आकाश मार्ग में पुष्पों की वर्षा करने लगे। अचानक ही महल से एक शिशु के रोने का स्वर सुनाई दिया। पता चला महारानी जी ने एक तेजस्वी पुत्र को जन्म दिया है। देवतागणों ने पुष्प वर्षा कर नवजात शिशु का स्वागत किया। सूखे कुएं और तालाब मीठे पानी से तबालब हो उठे। मुरझाए पेड़ पौधे खिल उठे। पूरे गागरोन वासियों में खुशी

की लहर दौड़ गई। घर घर दीपक जलाए गए। महाराजा ने दास दासियों को उपहार देने के लिए खजाना खोल दिया। दासियों ने बताया कि इतना तेजस्वी और सुंदर शिशु हमने आज तक नहीं देखा। राज पंडितों ने ज्योतिष शास्त्रों का अध्ययन कर राजकुमार का नाम प्रताप सिंह रखने की सलाह दी। राज ज्योतिषी के बताए अनुसार विधि विधान से राज कुमार का नामकरण किया गया। इस मौके देश भर के क्षत्रिय राजाओं को आमंत्रित किया गया। क्षत्रिय कुल के राजाओं ने शिशु को हीरे मोती से जड़े उपहार भेंट कर शुभकामनाएं दीं। ज्योतिषियों ने बताया कि राजकुमार संसार में आपका नाम रोशन करेंगे।

राजकुमार प्रताप सिंह बचपन से ही तेज तर्रार थे। उच्च राजकी शिक्षा-दीक्षा के साथ इनकी रुचि आध्यात्म की ओर भी थी। बचपन से ही साहित्य व कला प्रेमी थे। अपनी कुलदेवी में गहरी आस्था थी। वे मां भगवती से प्रत्यक्ष बात करते थे। युद्ध कौशल में उनका कोई जवाब नहीं था। इस प्रकार धीरे-धीरे समय गुजरता रहा। राजकुमार युवा हुए तो उनके लिए रिश्ते आने लगे। अनेक राजाओं ने अपनी कन्याओं के वर के रूप में प्रतापसिंह को पसंद कर लिया।

इस प्रकार 11 राजकुमारियां उनकी जीवन संगिनी बनीं। उन्हीं दिनों युवराज प्रताप सिंह किसी समारोह में भाग लेने टोडारार्यसिंह नगर गए। वहां हर तरफ प्रताप सिंह की चर्चा होने लगी। प्रताप सिंह को कोई एक बार देख लेता तो उन पर से नजरें हटने का नाम ही नहीं लेती। उनके चेहरे पर सूर्य सा तेज और चन्द्रमा जैसी शीतल आभा दिखाई देती। चलते थे तो लगता था सिंह चला आ रहा है। टोडारार्यसिंह के नरेश डूंगरसिंह की एक



पुत्री थी। जिसका नाम पद्मावती था। पद्मावती धार्मिक संस्कारों वाली कन्या थी। टोडारार्यसिंह के नरेश डूंगरसिंह ने प्रताप सिंह को देखा तो मन ही मन सोचने लगे कि उनकी लाडली बेटियां के लिए प्रताप सिंह से बड़कर कोई दूसरा वर नहीं मिल सकता। इधर शहर भ्रमण के दौरान नगरवासियों ने राजकुमार प्रताप सिंह को देखा तो उन्हीं की चर्चा होने लगी। धीरे धीरे दासियों के द्वारा यह बात राजकुमारी पद्मावती तक पहुंच गई। दूसरे ही दिन राजकुमारी पद्मावती ने भी समारोह में प्रताप सिंह को देखा तो देखती रह गईं। वह मन ही मन राजकुमार प्रताप सिंह को अपना वर मान बैठी। कुछ दिनों के बाद टोडारार्यसिंह

नगर के नरेश डूंगरसिंह ने गढगागरोन के महाराजा कड़वा राव को रिश्ते का संदेश भेजा। महाराजा कड़वा राव ने भी सुन रखा था कि टोडारार्यसिंह के नरेश डूंगरसिंह की पुत्री पद्मावती अत्यंत ही सुंदर, सुशील व धर्मपरायण कन्या है। कुछ औपचारिक व्यवहार के बाद प्रताप सिंह का पद्मावती का लान कर दिया गया। महाराजा प्रताप सिंह अपनी सभी रानियों से समान रूप से स्नेह रखते थे। मगर सीता से विशेष स्नेह था। क्योंकि महारानी सीता धर्म परायण तथा पतिव्रता नारी थीं। उन दिनों गागरोनगढ़ में हर तरफ खुशियां छाई हुई थीं। मगर यह खुशियां अधिक दिन तक नहीं रह सकीं। एक दिन राजा कड़वारव का

अचानक ही निधन हो गया। हर तरफ मातम छा गया। उस समय राजकुमार प्रताप सिंह की उम्र मात्र 20 वर्ष की थी। सभी राजदरबारियों ने सभा कर जेठ पुत्र प्रताप सिंह के राज्याभिषेक करने का निर्णय ले लिया। महाराजा कड़वा राव के देहांत के बाद संवत् 1400 में युवराज प्रताप सिंह का गागरोन के राजा के रूप में राज्याभिषेक हुआ। राजपाठ संभालने के कुछ ही समय में उनकी एक कुशल शासक के रूप में पहचान बन गई। उनके राज काल में गागरोन किला एक समृद्ध रियासत बन चुका था। इधर मालवा के मुस्लिम शासकों की बुरी नजर इस पर पड़ी। वे गागरोनगढ़ पर फतह करने की योजनाएं बनाने लगे।

मुस्लिम शासकों ने गागरोन जीतने की मंशा से हमला किया तो प्रताप सिंह ने उनकी सेना को मुंह तोड़ जवान ही नहीं दिया बल्कि खदेड़ खदेड़ कर मारा। फिरोजशाह तुगलक, मलिक जर्दफिरोज व लल्लन पटान जैसे योद्धाओं को पराजित कर पूरे भारतवर्ष में अपनी वीरता का लोहा मनवाया। बाद में मुस्लिम शासकों के मन में प्रताप सिंह के नाम का ऐसा खौफ बैठा कि पलट कर गागरोन की तरफ देखा तक नहीं। कुछ समय बाद महाराजा प्रताप सिंह ने संसारिक राजपाठ तथा संसारिक मोह-माया का त्याग कर दिया। पति के साथ ही सबसे छोटी रानी पद्मावती ने भी संन्यास ले लिया। जगद्गुरु रामानंदाचार्य ने प्रताप सिंह को पीपा तथा पद्मावती को सीता नाम प्रदान किया। जगद्गुरु रामानंदाचार्य से दीक्षा लेकर दोनों जगत कल्याण के लिए देशांतर पर निकल पड़े। भारतभर का भ्रमण करते लोगों में धर्म की अलख जगाई।

-मिश्रीलाल पंचार, जोधपुर

‘समय आ गया है, हम अपने फूड प्रोडक्ट्स को न्यूट्रिशनल वैल्यू के आधार पर वर्गीकृत करें’

केंद्रीय मंत्री गजेन्द्र सिंह शेखावत को सार्वजनिक क्षेत्रों में उनके नवाचारों और योगदान के लिए डी. लिट की मानद उपाधि से नवाजा



समारोह में मेवाड़ राजपरिवार के डॉ. लक्ष्यराजसिंह मेवाड़ को एमबीए की डिग्री में स्वर्णपदक प्रदान किया।

उदयपुर, (कासं)। केंद्रीय संस्कृति एवं पर्यटन मंत्री गजेन्द्रसिंह शेखावत ने शुक्रवार को जनादरनाय नगर राजस्थान विद्यापीठ डीडटू बी विश्वविद्यालय की ओर से आयोजित 20 वें दीक्षांत समारोह में मुख्य अतिथि के रूप में शिरकत की। उन्होंने कहा कि अमृत पीढ़ी को विकसित भारत के निर्माण आर्टिफिशियल इंटेलिजेंस, मशीन लर्निंग, साइबर सिक्योरिटी, एआई-वेस्ट, जीनोम सीक्वेंसिंग, रोबोटिक्स, इंफॉर्मेशन साइंसेज, डेटा साइंसेज, ऑटोमेशन और मेटल हेल्थ जैसे क्षेत्रों में अपनी भूमिका सुनिश्चित करनी होगी। शेखावत ने कृषि के क्षेत्र भावी संभावनाओं और प्रयासों को रेखांकित करते हुए कहा कि भारत में अब भोजन को मात्र मात्रा में नहीं, बल्कि उसकी न्यूट्रिशनल वैल्यू के आधार पर मापा जाना चाहिए। अब समय आ गया है कि हम अपने फूड प्रोडक्ट्स को न्यूट्रिशनल वैल्यू के आधार पर वर्गीकृत करें। आने वाले समय में भारत की शहरी आबादी का आधा हिस्सा अपना भोजन घर में नहीं, बल्कि इंडस्ट्री से प्राप्त करेगा। फूड प्रोसेसिंग के क्षेत्र में भारत अग्रणी भी रहे, हम कुल उत्पादन का मात्र 2 फीसदी ही प्रोसेस कर पा रहे हैं।

कुलपति कर्नल प्रो. शिवसिंह सारंगदेवोत ने विद्यापीठ की विकास यात्रा को बतते हुए कहा कि तीन रूपये एवं पांच कार्यकर्ताओं से स्थापित इस संस्थान ने आज वटवृक्ष का रूप ले

लिया है जिसका सालाना 60 करोड़ का बजट है और 10 हजार से अधिक विद्यार्थी नियमित रूप से अध्ययनरत हैं। उन्होंने संस्थान के सफलता का श्रेय विवि के समर्पित कार्यकर्ताओं को दिया। उन्होंने कहा कि शिक्षा का उद्देश्य केवल व्यक्तिगत उन्नति नहीं, बल्कि सामाजिक उत्थान भी है इसलिए दीक्षांत समारोह के दौरान विद्यार्थियों को यह संकल्प दिलाया जाता है कि वे सत्य और न्याय के मार्ग पर चलेंगे, समाज और राष्ट्र की सेवा करेंगे, अपने ज्ञान का उपयोग सद्भाव और मानवीय मूल्यों के विकास के लिए करेंगे। परीक्षा नियंत्रक डॉ. पारस जैन ने

बताया कि अतिथियों द्वारा पीएचडी धारकों को उपाधियां एवं विभिन्न स्नातक-स्नातकोत्तर परीक्षाओं में श्रेष्ठ प्रदर्शन करने वाले विद्यार्थियों को स्वर्ण पदक प्रदान किए। इस अवसर पर 97 पीएचडी धारकों को उपाधियां प्रदान की गईं जिसमें 65 छात्राएं और 101 मेधावी विद्यार्थियों को गोल्ड मेडल प्रदान किए गए, जिसमें 65 छात्राएं शामिल हैं। समारोह की शुरुआत में केंद्रीय मंत्री को एमसीसी कैडेट्स द्वारा गार्ड ऑफ ऑनर दिया। उदयपुर सांसद मन्नालाल रावत एवं एमपीयूएटी के कुलपति प्रो. अजित कुमार कर्नाटक ने भी समारोह को संबोधित किया। कुलाधिपति प्रो. भंवरलाल गुर्जन ने कहा कि समय के साथ शिक्षा के स्वरूप में भी बदलाव करना होगा। रोजगार देने वाली शिक्षा पर ध्यान केंद्रित करना होगा। रजिस्ट्रार डॉ. तरुण श्रीमाली ने बताया कि समारोह के विशेष आकर्षण के रूप में केंद्रीय मंत्री गजेन्द्र सिंह शेखावत को सार्वजनिक क्षेत्रों में उनके नवाचारों और योगदान के लिए डी. लिट की मानद उपाधि से नवाजा गया। उपाधि प्रदान करते समय सभागार तालियों से गूंज उठा। शेखावत ने इस मौके पर संस्था के सामाजिक सरोकारों और सामुदायिक कार्यों को प्रेरणादायी बताया। इस

- जनार्दनराय नागर राजस्थान विद्यापीठ डीडटू बी विश्वविद्यालय की ओर से 20वां दीक्षांत समारोह आयोजित
- समारोह में 101 मेधावियों को स्वर्ण पदक और 97 को पीएचडी उपाधि प्रदान की

अवसर पर मेवाड़ राजपरिवार के डॉ. लक्ष्यराजसिंह मेवाड़ को एमबीए की डिग्री में स्वर्णपदक प्रदान किया गया। कर्नल विनोद कुमार बांगरवा को भी पीएचडी प्रदान की गई।

समारोह में विधायक दिपति मोहेश्वरी, निवृत्ति कुमारी मेवाड़, अशोक मेतवाल, डॉ. रश्मि बोहरा, भाजपा के जिला अध्यक्ष गजपाल सिंह राठौड़, पूर्व विधायक बी. एल. चौधरी, रजिस्ट्रार डॉ. तरुण श्रीमाली, परीक्षा नियंत्रक डॉ. पारस जैन, डॉ. युवराज सिंह राठौड़, वरिष्ठ भाजपा कार्यकर्ता प्रमोद सामर, पारससिंघवी, कुलदीप सिंह, डॉ. सपना श्रीमाली, सोम जारोली, प्रतीक वर्मा, अनिल हरकावत, अजय डांगी सहित विद्यापीठ के डॉन, डायरेक्टर सहित शहर कि गणमान्य नागरिक और विद्यार्थी मौजूद थे।

तेज आंधी ने पाटन कस्बे और आसपास के इलाकों में तबाही मचाई, सैकड़ों पेड़ गिरे

पाटन, (निंसां)। शुक्रवार शाम करीब छह बजे अचानक आई तेज आंधी ने पाटन कस्बे और आसपास के इलाकों में जमकर तबाही मचाई। तेज रफ्तार हवाओं ने सैकड़ों पेड़ों को धराशायी कर दिया, वहीं कई घरों और दुकानों की छतों से टिनशेड उड़कर दूर जा गिरे। तेज आंधी के चलते कस्बे के कई इलाकों में बिजली के पोल और तार टूट गए, जिससे विद्युत आपूर्ति पूरी तरह बाधित हो गई। विशेषकर धांधेला रोड पर एक विशाल नीम का पेड़ बीच सड़क पर गिर गया, जिससे काफी समय तक यातायात पूरी तरह बाधित रहा। स्थानीय लोगों ने मिलकर पेड़ को हटाया, तब जाकर रास्ता सुचारु हो पाया।



पाटन सहित आसपास में तेज रफ्तार हवाओं ने सैकड़ों पेड़ों को धराशायी कर दिया।

कुछ इलाकों में दीवारों भी आंधी के दबाव से दरक गईं। दुकानदारों का कहना है कि उनके प्रतिष्ठानों में रखे सामान को भी नुकसान हुआ है, वहीं ग्रामीण क्षेत्रों में कई कच्चे मकान आंधी की चपेट में आकर क्षतिग्रस्त हो गए। बिजली विभाग के कर्मचारियों ने मौके पर पहुंचकर

पोल और तारों की मरम्मत का काम शुरू कर दिया है, परंतु देर शाम तक अधिकांश क्षेत्रों में बिजली आपूर्ति बहाल नहीं हो पाई थी। स्थानीय प्रशासन ने आमजन से अपील की है कि वे खराब मौसम के दौरान सतर्क रहें और बिजली के टूटे तारों व पेड़ों के पास जाने से बचें।

हनुमानगढ़ में मेघ गर्जन के साथ बारिश हुई हनुमानगढ़, (निंसां)। यहां शुक्रवार को नए पश्चिमी विक्षोभ के प्रभाव से मौसम में अचानक बदलाव आया। सुबह से चल रही हवाओं के कारण लोगों को गर्मी का कम एहसास हुआ। दोपहर में आसमान में बादल छाए और मेघगर्जन के साथ तेज हवाएं चलीं। हल्की बारिश ने लोगों को गर्मी से राहत दी। तेज हवाओं के कारण शहरी और

कई घरों और दुकानों की छतों से टिनशेड उड़कर दूर जा गिरे

ग्रामीण क्षेत्रों में कई घंटों तक बिजली आपूर्ति बाधित रही। हनुमानगढ़, संगरिया और पीलीबंगा क्षेत्र में गर्जना के साथ हल्की बारिश और बूंदाबांदी हुई। इससे मौसम सुहावना हो गया। पिछले एक सप्ताह से जिले में लगातार गर्मी का प्रकोप बना हुआ था। इससे विशेषकर दोपहिया वाहन सवारों को परेशानी का सामना करना पड़ रहा था। मौसम विज्ञान केंद्र जयपुर के अनुसार नए पश्चिमी विक्षोभ के प्रभाव से आगे 1-2 दिन तक कुछ क्षेत्रों में दोपहर बाद मेघ गर्जन और आंधी-बारिश की संभावना है। विभाग ने चेतावनी दी है कि 14 अप्रैल को पश्चिमी विक्षोभ का प्रभाव समाप्त हो जाएगा। इसके बाद एक बार फिर से हॉट वेव की स्थिति बन सकती है।